

साईं आयो ( १२० )

संत रूप भगुपान साईं आयो।

मिलियो कृपा जो दान साईं आयो॥

साईं जन्म जी खुशिड़ी आई दिल सभिनी जी ठारे  
अखिड़ियूं सफलियूं थियूं सभिनी जूं मिठिड़ो रूपु निहारे  
कयूं सभिनी सन्मानु साईं आयो॥

अमां सुखदेवी भाग़ भरी तोते सतिगुर महिर कई आ  
संत ब्रचे माता धनु धनु वेद बि वाणी चई आ  
थींदो गुणनि जो गानु साईं आयो॥

गुर सेवा बाबा रोचल जी अमड़ि सफलु बणी आ  
बालकु थी जंहिजे गोद में खेले सारे जग़ जो धणी आ  
भगत करनि इहो ध्यानु साईं आयो॥

पलउ पसारे भीख मंगूं थियूं अजर अमर रहे बालकु  
कृपा मींह वसाए खिण खिण महिर नगर जो मालिकु  
कयो सतिसंग सरिता स्नानु साईं आयो॥

मुश्कणु बोलणु जंहिजो मिठिड़ो मन सभिनी जा मोहे  
सोई प्यारो राम दुलारो तुंहिजो गोद में सोहे  
अमड़ि आहीं भागवानु साईं आयो॥

मुरली मनोहर मुरली वज़ाए वृंदा विपिन वसाए  
रास लीला जा रंगड़ा देखारे हर हर साई हंसाए  
प्रभू अ जो जीवन प्राणु साई आयो॥

बाबलु साई बाबलु साई ब़ारु ब़चो सभु गाए  
साई बि तिन खां हर हर सिक सां राधा नाम जपाए  
थियां कदमनि तां कुलिबान साई आयो॥